ओं नमः परमात्मने, श्री महागणपतये नमः, श्री गुरुभ्यो नमः, हरिः ओं

कृष्ण यजुर्वेदीय तैत्तिरीय संहिता पद पाठः (वाक्य सहित)

चतुर्थकाण्डे पञ्चमः प्रश्नः

Notes:

- 1. Please refer to the book "TS Kandam 1" and "TS 1.1 pada paadam with Vaakyam" for notes and conventions used in this Compilation.
- 2. Please download our vedic compilations from our web site www.vedavms.in

Table of Contents

4 कृष्ण यजुर्वेदीय तैत्तिरीय संहितायां पद पाठे चतुर्थं काण्डं 3

4.5 चतुर्थकाण्डे पञ्चमः प्रश्नः – होमविधिनिरूपणं.......... 3

ओं नमः परमात्मने, श्री महागणपतये नमः, श्री गुरुभ्यो नमः , हरिः ओं

4 कृष्ण यजुर्वेदीय तैत्तिरीय संहितायां पद पाठे चतुर्थं काण्डं

4.5 चतुर्थकाण्डे पञ्चमः प्रश्नः - होमविधिनिरूपणं

नमस्ते रुद्र मन्यव उतोत इषवे नमः।
नमस्ते अस्तु धन्वने बाहुभ्यामुत ते नमः।
या त इषुः शिवतमा शिवं बभूव ते धनुः।
शिवा शख्या या तव तया नो रुद्र मृडय।
या ते रुद्र शिवा तनूरघोरा ऽपापकाशिनी।
तया नस्तनुवा शन्तमया गिरिशन्ताभि चाकशीहि।
यामिषुं गिरिशन्त हस्ते – [] 1

4.5.1.1- Padam

नमः । ते । रुद्र । मन्यवे । उतो इति । ते । इषवे । नमः । नमः । ते । अस्तु । धन्वने । बाहुभ्यामिति बाहु-भ्याम् । उत । ते । नमः । या । ते । इषुः । शिवतमेति शिव – तमा । शिवम् । बभूव । ते । धनुः । शिवा । शरव्या । या । तवं । तया । नः । रुद्र । मृडय । या । ते । रुद्र । शिवा । तनूः । अघोरा । अपापकाशिनीत्यपाप-काशिनी । तया । नः । तनुवा । शन्तमयेति शं – तमया । गिरिशन्तेति गिरि – शन्त । अभीति । चाकशीहि । याम् । इषुम् । गिरिशन्तेतिं गिरि – शन्त । हस्ते । 1 (50) 4.5.1.2 बिभर्घ्यस्तवे । शिवां गिरित्र तां कुरु मा हि एसीः पुरुषं जगत् । शिवेन वचसा त्वा गिरिशाच्छा वदामसि । यथा नः सर्वमि-ज्जगदयक्ष्म ए सुमना असत्। अद्ध्यवोचदधिवका प्रथमो दैव्यो भिषक् । अही अश्व सर्वीन् जंभयन्थ् सर्वीश्व यात् धान्यः ।

असौ यस्ताम्रो अरुण उत बभुः सुमङ्गलः । ये चेमा एं रुद्रा अभितों दिक्षु - [] 2 4.5.1.2 - Padam बिभर्षि । अस्तवे । शिवाम् । गिरित्रेति गिरि – त्र । ताम् । कुरु । मा । हि ्सीः । पुरुषम् । जगत् । शिवेन । वचसा । त्वा । गिरिश । । ॥ ॥ । अच्छ । वदामसि । यथा । नः । सर्वम् । इत् । जगत् । अयक्ष्मम् । सुमना इति सु – मनाः । असत् । अधीति । अवोचत् । अधिवक्तेत्यधि – वक्ता । प्रथमः । दैव्यः । भिषक् । अहीन् । च । सर्वान् । जंभयन्न् । सर्वाः । च । यातुधान्य इति यातु – धान्यः । असौ । यः । ताम्रः । अरुणः । उत । बभुः । सुमङ्गल इति सु – मङ्गलः । ये । च । इमाम् । रुद्राः । अभितः । दिक्षु । 2 (50) 4.5.1.3 श्रिताः संहस्रशो ऽवैषा 🗸 हेर्ड ईमहे । असौ यो ऽवसर्पति नीलग्रीवो विलोहितः । उतैनं गोपा अंदृशन्-नदृशन्-नुदहार्यः ।

उतैनं विश्वा भूतानि स दृष्टो मृडयाति नः।
नमो अस्तु नीलग्रीवाय सहस्राक्षाय मीढुषे।
अथो ये अस्य सत्वानोऽहं तेभ्यो ऽकरन्नमः।
प्रमुंच धन्वनस्त्व मुभयो–रार्लियोर्ज्यां।
याश्च ते हस्त इषवः – [] 3

4.5.1.3 - Padam

श्रिताः । सहस्रश इति सहस्र – शः । अवेति । एषाम् । हेर्डः ।

ईमहे । असौ । यः । अवसर्पतीत्यंव – सर्पति । नीलग्रीव इति

नील – ग्रीवः । विलोहित इति वि – लोहितः । उत । एनम् । गोपा

इति गो – पाः । अदृशन् । अदृशन् । उदहार्य इत्युद – हार्यः ।

उत । एनम् । विश्रा । भूतानि । सः । दृष्टः । मृडयाति । नः । नमः ।

अस्तु । नीलग्रीवायेति नील – ग्रीवाय । सहस्राक्षायेति

सहस्र – अक्षाय । मीढुषे । अथो इति । ये । अस्य । सत्वानः ।

अहम् । तेभ्यः । अकरम् । नमः । प्रेति । मुञ्च । धन्वनः । त्वम् ।

```
उभयोः । आर्लियोः । ज्याम् । याः । च । ते । हस्ते ।
इषवः । 3 (50)
<u>4.5.1.4</u>
परा ता भगवो वप।
अवतत्य धनुस्त्व एं सहस्राक्ष रातेषुधे ।
निशीर्य शल्यानां मुखा शिवो नः सुमना भव।
विज्यं धनुः कपर्दिनो विशल्यो बाणवा 🗸 उत ।
। । । । अनेशन्नस्येषव आभुरस्य निषङ्गधिः ।
या ते हेति-मीं ढुष्टम हस्ते बभूव ते धनुः।
तयाऽस्मान् विश्वत स्त्वमयक्ष्मया परिष्भुज ।
नमस्ते अस्त्वायुधाया-नातताय धृष्णवे ।
उभाभ्या () मृत ते नमो बाहुभ्यां तव धन्वने।
परि ते धन्वनो हेतिरस्मान् वृणक्तु विश्वतः ।
अथो य इषुधिस्तवारे अस्म-निधेहि तं । 4
```

4.5.1.4 - Padam

परेति । ताः । भगव इति भग – वः । वप । अवतत्येत्यव – तत्यं । धनुः । त्वम् । सहस्राक्षेति सहस्र – अक्ष । शतेषुध इति ा ॥ ॥ शत – इषुधे । निशीर्येति नि–शीर्य । शल्यानाम् । मुखा । शिवः । नः । सुमना इति सु – मनाः । भव । विज्यमिति वि – ज्यम् । धनुः । कपर्दिनः । विशल्य इति वि – शल्यः । बाणवानिति बाण – वान् । उत । अनेशत्न् । अस्य । इषवः । आभुः । अस्य । निषङ्गर्थिः । या । ते । हेतिः । मीढुष्टमेति मीढुः – तम । हस्ते । परीति । भुज । नमः । ते । अस्तु । आयुंधाय । ा ॥ ॥ ॥ ॥ अनाततायेत्यना – तताय । धृष्णवे । उभाभ्याम् () । उत । ते । नमः । बाहुभ्यामिति बाहु – भ्याम् । तव । धन्वने । परीति । ते । धन्वनः । हेतिः । अस्मान् । वृणकु । विश्वतः । अथो इति । यः ।

```
इषुधिरितीषु-धिः । तवं । आरे । अस्मत् । नीति । धेहि ।
तम् । 4 (72)
(हस्ते – दिक्ष्वि – षव – उभाभ्यां – द्वाविण्शतिश्च) (A1)
4.5.2.1
नमो हिरण्य बाहवे सेनान्ये दिशांच पतये नमो
नमो वृक्षेभ्यो हरिकेशेभ्यः पशूनां पतये नमो
नमः सस्पिञ्जराय त्विषीमते पथीनां पतये नमो
नमो बभ्लुशाय विव्याधिने-ऽन्नानां पतये नमो
नमो हरिकेशायो-पवीतिने पुष्टानां पतये नमो
नमो भवस्य हेत्यै जगतां पतये नमो
नमो रुद्राया-तताविने क्षेत्राणां पतये नमो
नमः सूताया-हन्त्याय वनानां पतये नमो नमो - [ ] 5
4.5.2.1 - Padam
नमः । हिरण्यबाहव इति हिरण्य – बाहवे । सेनान्य इति
सेना – न्ये । दिशाम् । च । पतये । नमः । नमः । वृक्षेभ्यः ।
```

हरिकेशेभ्य इति हरि – केशेभ्यः । पशूनाम् । पतये । नमः । नमः । सस्पिञ्जराय । त्विषीमत इति त्विषि – मते । पथीनाम् । पतये । अन्नानाम् । पतये । नमः । नमः । हरिकेशायेति हरि – केशाय । ा ॥ ॥ — । — । उपवीतिन इत्युप – वीतिने । पुष्टानाम् । पतये । नमः । नमः । भवस्य । हेत्यै । जगताम् । पतये । नमः । नमः । रुद्राय । आतताविन इत्या – तताविने । क्षेत्राणाम् । पतये । नमः । नमः । सूताय । अहन्त्याय । वनानाम् । पतये । नमः । नमः । 5 (50) 4.5.2.2 रोहिताय स्थपतये वृक्षाणां पतये नमो नमों मन्त्रिणे वाणिजाय कक्षाणां पतये नमो नमो भुवन्तये वारिवस्कृता-यौषधीनां पतये नमो नम उच्चै-र्घोषाया क्रन्दयते पत्तीनां पतये नमो नमः कृथ्स्नवीताय धावते सत्त्वनां पतये नमः । 6

4.5.2.2 - Padam

। । । । । । । । । । । । रोहिताय । स्थपतये । वृक्षाणाम् । पतये । नमः । नमः । मन्त्रिणे । ा । । । । । । । वाणिजाय । कक्षाणाम् । पतये । नमः । नमः । भुवन्तये । वारिवस्कृतायेति वारिवः – कृताय । ओषधीनाम् । पतये । नमः । नमः । उच्चैर्घोषायेत्युच्चैः – घोषाय । आक्रन्दयत इत्या-क्रन्दयते । पत्तीनाम् । पतये । नमः । नमः । कृथ्स्नवीतायेति कृथ्स्न-वीताय । धावते । सत्त्वनाम् । पतये । नमः । 6 (29) (वनानां पतये नमो नम – एकान्न त्रिप्शच्च) (A2) <u>4.5.3.1</u> नमः सहमानाय निव्याधिन आव्याधिनीनां पतये नमो नमः ककुभाय निषङ्गिणे स्तेनानां पतये नमो नमो निषङ्गिण इषुधिमते तस्कराणां पतये नमो नमो वञ्चते परिवञ्चते स्तायूनां पतये नमो नमो निचेरवे परिचरायारण्यानां पतये नमो नमः सृकाविभ्यो जिघा एसद्भ्यो मुष्णतां पतये नमो

नमो ऽसिमद्भ्यो नक्तं चरद्भ्यः प्रकृन्तानां पतये नमो नम उष्णीषिणे गिरिचराय कुलुञ्चानां पतये नमो नम - [] 7 4.5.3.1 - Padam नमः । सहमानाय । निव्याधिन इति नि – व्याधिने । आव्याधिनीनामित्या – व्याधिनीनाम् । पतये । नमः । नमः । ककुभाय । निषङ्गिण इति नि–सङ्गिने । स्तेनानाम् । पतये । नमः । नमः । निषङ्गिण इति नि – सङ्गिने । इषुधिमत इतीषुधि – मते । तस्कराणाम् । पतये । नमः । नमः । वञ्चते । परिवञ्चत इति परि – वञ्चते । स्तायूनाम् । पतये । नमः । नमः । निचेरव इति । । नमः। नमः। सृकाविभ्य इति सृकावि – भ्यः। जिघा ्सद्भ्य इति जिघा एसत् – भ्यः । मुष्णताम् । पतये । नमः । नमः । असिमद्भ्य इत्यसिमत् – भ्यः । नक्तम् । चरद्भ्य इति चरत् – भ्यः । प्रकृन्तानामिति प्र – कृन्तानाम् । पतये । नमः । नमः । उष्णीषिणे ।

```
गिरिचरायेति गिरि – चराय । कुलुञ्चानाम् । पतये । नमः ।
नमः । 7 (50)
4.5.3.2
इषुमद्भ्यो धन्वाविभ्यश्च वो नमो
नम आतन्वानेभ्यः प्रतिद्धानेभ्यश्च वो नमो
नम आयच्छद्भ्यो विसृजद्भ्यश्च वो नमो
नमोऽस्यद्भ्यो विध्यद्भ्यश्च वो नमो
नम आसीनेभ्यः शयानेभ्यश्च वो नमो
नमः स्वपद्भ्यो जाग्रद्भ्यश्च वो नमो
नमस्तिष्ठद्भयो धावद्भ्यश्च वो नमो
नमः सभाभ्यः सभापतिभ्यश्च वो नमो
नमो अश्वेभ्यो ऽश्वपतिभ्य () श्व वो नमः। 8
4.5.3.2 - Padam
इषुमद्भ्य इतीषुमत् – भ्यः । धन्वाविभ्य इति धन्वावि–भ्यः । च ।
वः । नमः । नमः । आतन्वानेभ्य इत्या – तन्वानेभ्यः ।
```

प्रतिद्धानेभ्य इति प्रति – द्धानेभ्यः । च । वः । नमः । नमः । आयच्छंद्भ्य इत्यायच्छंत् – भ्यः । विसृजद्भ्य इति विसृजत् – भ्यः । च । वः । नमः । नमः । अस्यद्भ्य इत्यस्यत् – भ्यः । विध्यद्भ्य इति विध्यत्–भ्यः । च । वः । नमः । नमः । आसीनेभ्यः । श्रयानेभ्यः । च । वः । नमः । नमः । स्वपद्भ्य इति स्वपत् – भ्यः । जाग्रद्भ्य इति जाग्रत्–भ्यः । च । वः । नमः । नमः । तिष्ठद्भ्य इति तिष्ठत् – भ्यः । धावद्भ्य इति धावत् – भ्यः । च । वः । नमः । नमः । सभाभ्यः । सभापतिभ्य इति सभापति – भ्यः। च। वः। नमः। नमः। अश्वेभ्यः। अश्वपतिभ्य इत्यश्वपति – भ्यः ()। च। वः। नमः। 8 (53) (कुलुञ्चानां पतये नमो नमो – ऽश्वपतिभ्य – स्त्रीणि च) (A3) <u>4.5.4.1</u> नम आव्याधिनीभ्यो विविध्यन्तीभ्यश्च वो नमो नम उगणाभ्य-स्तृ ्हतीभ्यश्च वो नमो

नमो गृथ्सेभ्यो गृथ्सपितिभ्यश्च वो नमो नमो व्रातेभ्यो व्रातपितभ्यश्च वो नमो नमो गणेभ्यो गणपितभ्यश्च वो नमो नमो विरूपेभ्यो विश्वरूपेभ्यश्च वो नमो नमो महद्भ्यः क्षुल्लकेभ्यश्च वो नमो नमो रथिभ्यो – ऽरथेभ्यश्च वो नमो नमो रथिभ्यो – [] 9

4.5.4.1 - Padam

नमः । आव्याधिनीभ्य इत्या – व्याधिनीभ्यः । विविध्यन्तीभ्य इति

वि – विध्यन्तीभ्यः । च । वः । नमः । नमः । उगणाभ्यः ।

तृ ्हतीभ्यः । च । वः । नमः । नमः । गृथ्सेभ्यः । गृथ्सपितिभ्य

इति गृथ्सपिति – भ्यः । च । वः । नमः । नमः । नमः । व्रातेभ्यः ।

व्रातपितभ्य इति व्रातपिति–भ्यः । च । वः । नमः । नमः । नमः । गणेभ्यः ।

गणपितिभ्य इति गणपिति – भ्यः । च । वः । नमः । नमः । नमः ।

```
विरूपेभ्य इति वि – रूपेभ्यः । विश्वरूपेभ्य इति विश्व-रूपेभ्यः ।
। । ।
च।वः।नमः।नमः।महद्भ्य इति महत्–भ्यः।क्षुल्लकेभ्यः।
च । वः । नमः । नमः । रथिभ्य इति रथि-भ्यः । अरथेभ्यः । च ।
वः । नमः । नमः । रथेभ्यः । 9 (50)
4.5.4.2
रथपतिभ्यश्च वो नमो
नमः सेनाभ्यः सेनानिभ्यश्च वो नमो
नमः क्षत्रभ्यः संग्रहीतृभ्यश्च वो नमो
नमस्तक्षभ्यो रथकारेभ्यश्च वो नमो
नमः कुलालेभ्यः कमरिभ्यश्च वो नमो
नमः पुञ्जिष्टेभ्यो निषादेभ्यश्च वो नमो
नमं इषुकृद्भ्यो धन्वकृद्भ्यश्च वो नमो
नमो मृगयुभ्यः श्वनिभ्यश्च वो नमो
नमः श्वभ्यः श्वपतिभ्यश्च ( ) वो नमः । 10
```

4.5.4.2 - Padam

. रथपतिभ्य इति रथपति-भ्यः । च । वः । नमः । नमः । सेनाभ्यः । सेनानिभ्य इति सेनानि – भ्यः । च । वः । नमः । नमः । क्षत्रभ्य इति क्षत् - भ्यः । संग्रहीतृभ्य इति संग्रहीतृ - भ्यः । च । वः । नमः । नमः । तक्षभ्य इति तक्षं – भ्यः । रथकारेभ्य इति रथ-कारेभ्यः । च । वः । नमः । नमः । कुलालेभ्यः । कमरिभ्यः । च । वः । नमः । नमः । पुञ्जिष्टेभ्यः । निषादेभ्यः । च । वः । नमः । नमः । इषुकृद्भ्य इतीषुकृत् – भ्यः । धन्वकृद्भ्य इति धन्वकृत् - भ्यः । च । वः । नमः । नमः । मृगयुभ्य इति मृगयु-भ्यः । श्वनिभ्य इति श्वनि – भ्यः । च । वः । नमः । नमः । श्रभ्य इति श्र – भ्यः । श्रपतिभ्य इति श्रपति – भ्यः । च () । वः । नमः । 10 (52) (रथेभ्यः – श्वपतिभ्यश्च – द्वे च) (A4)

<u>4.5.5.1</u>

नमः सहस्राक्षायं च रातधन्वने च नमो गिरिशायं च शिपिविष्टायं च नमो मीढुष्टमाय चेषुमते च नमो हस्वाय च वामनाय च नमों बृहते च वर्षीयसे च नमों वृद्धाय च संवृध्वने च - [] 11 4.5.5.1 - Padam नमः । भवाय । च । रुद्राय । च । नमः । र्शावय । च । पर्गुपतय इति पश्-पतये । च । नमः । नीलग्रीवायेति नील – ग्रीवाय । च । शितिकण्ठायेति शिति – कण्ठाय । च । नमः । कपर्दिने । च । व्युप्तकेशायेति व्युप्त – केशाय । च । नमः । सहस्राक्षायेति सहस्र-अक्षायं। च। शतधन्वन इति शत – धन्वने। च। नमः। गिरिशाय । च । शिपिविष्टायेति शिपि – विष्टाय । च । नमः । मीढुष्टमायेति मीढुः - तमाय । च । इषुमत इतीषु - मते । च । नमः । ह्रस्वायं । च । वामनायं । च । नमः । बृहते । च । वर्षीयसे । च । नमः । वृद्धाय । च । सँवृध्वन इति सं – वृध्वने । च । 11 (50)

<u>4.5.5.2</u> नमो अग्रियाय च प्रथमाय च नम आशवे चाजिराय च नमः शिघ्रियाय च शीभ्याय च नम ऊर्म्याय चावस्वन्याय च नमः स्रोतस्याय च द्वीप्याय च। 12 4.5.5.2 - Padam ् । नमः । अग्रियाय । च । प्रथमाय । च । नमः । आञ्चावे । च । अजिराय । च । नमः । शीघ्रियाय । च । शीभ्याय । च । नमः । । । । । । ऊर्म्याय । च । अवस्वन्यायेत्यव – स्वन्याय । च । नमः । स्रोतस्याय । च । द्वीप्याय । च । 12 (25) (सँवृध्वने च – पञ्चविण्ञतिश्च) (A5) 4.5.6.1 नमो ज्येष्ठाय च कनिष्ठाय च नमः पूर्वजाय चापरजाय च नमों मध्यमाय चापगलभाय च नमों जघन्याय च बुध्नियाय च नमः सोभ्याय च प्रतिसर्याय च नमो याम्याय च क्षेम्याय च नम उर्वर्याय च खल्याय च नमः इलोक्याय चावसान्याय च नमो वन्याय च कक्ष्याय च नमः श्रवाय च प्रतिश्रवाय च -[] 13 vedavms@gmail.com Page 19 of 36

4.5.6.1 - Padam

नमः । ज्येष्ठाय । च । कनिष्ठाय । च । नमः । पूर्वजायेति पूर्व – जाय । च । अपरजायेत्यपर-जाय । च । नमः । मध्यमाय । । । । । । । । च । अपगल्भायेत्यप – गल्भाय । च । नमः । जघन्याय । च । बुध्नियाय । च । नमः । सोभ्याय । च । प्रतिसर्यायेति प्रति – सर्याय। च। नमः। याम्याय। च। क्षेम्याय। च। नमः। उर्वर्याय । च । खल्याय । च । नमः । २लोक्याय । च । । । । । । । । । । अवसान्यायेत्यव – सान्याय । च । नमः । वन्याय । च । कक्ष्याय । च । नमः । श्रवायं । च । प्रतिश्रवायेति प्रति–श्रवायं । च । 13 (50) 4.5.6.2 नम आशुषेणाय चाशुरथाय च नमः शूराय चावभिन्दते च नमो वर्मिणे च वरूथिने च नमो बिल्मिने च कवचिने च नमः श्रुताय च श्रुतसेनाय च। 14

4.5.6.2 - Padam

नमः । आशुषेणायेत्याशु – सेनाय । च । आशुरथायेत्याशु – रथाय । च । नमः । शूराय । च । अविभन्दत इत्यव – भिन्दते । च । नमः । विर्मिणे । च । वरूथिने । च । नमः । बिल्मिने । च । कविचने । च । नमः । श्रुतसेनायेति श्रुत – सेनाय । च । 14 (25) – , , , , , , , , (प्रतिश्रवाय च – पञ्चिवि ्शतिश्च) (A6)

4.5.7.1

नमो दुन्दुभ्याय चाहनन्याय च नमो धृष्णवे च प्रमृशाय च नमो दूताय च प्रहिताय च नमो निषङ्गिणे चेषुधिमते च नम स्तीक्ष्णेषवे चायुधिने च नमः स्वायुधाय च सुधन्वने च नमः स्रुत्याय च पथ्याय च नमः काट्याय च नीप्याय च नमः सूद्याय च सरस्याय च नमो नाद्याय च वैशन्ताय च –[] 15

4.5.7.1 - Padam

प्रहितायेति प्र – हिताय । च । नमः । निषङ्गिण इति नि – सङ्गिने । च । इषुधिमत इतीषुधि – मते । च । नमः । तीक्ष्णेषव इति तीक्ष्ण – इषवे । च । आयुधिने । च । नमः । स्वायुधायेति सु – आयुधाय । च । सुधन्वन इति सु – धन्वने । च । नमः । स्रुत्याय । च । पथ्याय । च । नमः । काट्याय । च । नीप्याय । च । नमः । सूद्याय । च । सरस्याय । च । नमः । नाद्याय । च । वैशन्तायं। च। 15 (50) <u>4.5.7.2</u> नमः कूप्याय चावट्याय च नमो वर्ष्याय चावर्ष्याय च नमों मेघ्याय च विद्युत्याय च नम ईिधयाय चातप्याय च नमो वात्याय च रेष्मियाय च नमों वास्तव्याय च वास्तुपाय च । 16 4.5.7.2 - Padam नमः । कूप्याय । च । अवट्याय । च । नमः । वर्ष्याय । च । अवर्ष्याय । च । नमः । मेघ्याय । च । विद्युत्यायेति वि – द्युत्याय । च । नमः । ईधियाय । च । आतप्यायेत्या – तप्याय । च । नमः ।

4.5.8.1

नमः सोमाय च रुद्राय च नमस्ताम्राय चारुणाय च नमः श्रङ्गाय च पशुपतये च नम उग्राय च भीमाय च नमो अग्रेवधाय च दूरेवधाय च नमो हन्त्रे च हनीयसे च नमो वृक्षेभ्यो हरिकेशेभ्यो नमस्ताराय नमः शंभवे च मयोभवे च नमः शङ्कराय च मयस्कराय च नमः शिवाय च शिवतराय च – [] 17

4.5.8.1 - Padam

नमः । सोमाय । च । रुद्राय । च । नमः । ताम्राय । च । अरुणाय । च । नमः । राङ्गाय । च । पर्गुपतय इति पर्गु-पतये । च । नमः । उग्राय । च । भीमाय । च । नमः । अग्रेवधायेत्यग्रे – वधाय । च । दूरेवधायेति दूरे – वधाय । च । नमः । हन्त्रे । च । हनीयसे ।

```
च । नमः । वृक्षेभ्यः । हरिकेशेभ्य इति हरि – केशेभ्यः । नमः ।
ताराय । नमः । शंभव इति शं – भवे । च । मयोभव इति
मयः – भवे । च । नमः । राङ्करायेति रां – कराय । च ।
मयस्करायेति मयः – कराय । च । नमः । शिवाय । च ।
शिवतरायेति शिव – तराय । च । 17 (50)
4.5.8.2
—— । । । । ।
नमस्तीर्थ्याय च कूल्याय च नमः पार्याय चावार्याय च
ा । । । । । । । ।
नमः प्रतरणाय चोत्तरणाय च नम आतार्याय चालाद्याय च
नमः शष्याय च फेन्याय च नमः सिकत्याय च प्रवाह्याय च । 18
4.5.8.2 - Padam
नमः । तीर्थ्याय । च । कूल्याय । च । नमः । पार्याय । च ।
आवार्याय । च । नमः । प्रतरणायेति प्र – तरणाय । च ।
। । । । । । । । । । उत्तरणायेत्युत् – तरणाय । च । नमः । आतार्यायेत्या–तार्याय । च ।
। ॥ । । । । । । ।
आलाद्यायेत्या – लाद्याय। च । नमः । शब्प्याय । च । फेन्याय । च ।
```

नमः । सिकत्याय । च । प्रवाह्यायेति प्र – वाह्याय । च । 18 (30) , – – – – – – – – – – – (शिवतराय च – त्रिप्शच्य) (A8)

4.5.9.1

नम इरिण्याय च प्रपथ्याय च नमः कि ्शिलाय च क्षयणाय च

नमः कपर्दिने च पुलस्तये च नमो गोष्ठ्याय च गृह्याय च

नमस्तल्प्याय च गेह्याय च नमः काट्याय च गह्ररेष्ठाय च

नमो हृदय्याय च निवेष्याय च नमः पाल्सव्याय च रजस्याय च

नमः शुष्ठ्याय च हिरत्याय च नमो लोप्याय चोलप्याय च-[] 19

4.5.9.1 - Padam

नमः । इरिण्याय । च । प्रपथ्यायेति प्र – पथ्याय । च । नमः ।
किं्शिलाय । च । क्षयणाय । च । नमः । कपर्दिने । च ।

पुलस्तये । च । नमः । गोष्ठ्यायेति गो – स्थ्याय । च । गृह्याय ।
च । नमः । तल्प्याय । च । गेह्याय । च । नमः । काट्याय । च ।

गह्ररेष्ठायेति गह्ररे – स्थाय । च । नमः । हृद्य्याय । च ।

निवेष्यायेति नि – वेष्याय । च । नमः । पां्सव्याय । च ।

रजस्याय । च । नमः । शुष्क्रयाय । च । हरित्याय । च । नमः । लोप्याय । च । उलप्याय । च । 19 (50) 4.5.9.2 नम ऊर्व्याय च सूर्म्याय च नमः पर्ण्याय च पर्णशद्याय च नमोऽपगुरमाणाय चाभिघ्नते च नम आक्खिदते च प्रक्खिदते च नमों वः किरिकेभ्यों देवाना ् हृदयेभ्यो नमों विक्षीणकेभ्यो नमों विचिन्वत्केभ्यो नम आनिर्हतेभ्यो नम आमीवत्केभ्यः । 20 4.5.9.2 - Padam नमः । ऊर्व्याय । च । सूर्म्याय । च । नमः । पर्ण्याय । च । पर्णशद्यायेति पर्ण – शद्याय। च । नमः । अपगुरमाणायेत्यप – गुरमाणाय । च । अभिघ्नत इत्यंभि – घ्नते । च । नमः । आक्खिदत इत्या – खिदते । च । प्रक्खिदत इति प्र-खिदते । च । नमः । वः । किरिकेभ्यः । देवानाम् । हृदयेभ्यः । नमः । विक्षीणकेभ्य इति वि – क्षीणकेभ्यः । नमः । विचिन्वत्केभ्य इति वि – चिन्वत्केभ्यः । नमः । आनिर्हतेभ्य इत्यानिः – हतेभ्यः ।

```
।
नमः । आमीवत्केभ्य इत्या – मीवत्केभ्यः । 20 (33)
(उलप्याय च – त्रयस्त्रिण्शच्चे) (८१)
4.5.10.1
द्रापे अन्धसस्पते दरिद्रन्नीललोहित ।
एषां पुरुषाणामेषां पशूनां मा भे मिऽरो मो एषां किञ्चनाममत्।
या ते रुद्र शिवा तनूः शिवा विश्वाहंभेषजी।
शिवा रुद्रस्य भेषजी तया नो मृड जीवसे ।
इमा ए रुद्राय तवसे कपर्दिने क्षयद्वीराय प्रभरामहे मतिं।
यथां नः शमसंद् द्विपदे चतुष्पदे विश्वं पुष्टं ग्रामे अस्मि – [ ] 21
4.5.10.1 - Padam
द्रापं । अन्धंसः । पते । दरिद्रत् । नीललोहितेति नील – लोहित ।
एषाम् । पुरुषाणाम् । एषाम् । पशूनाम् । मा । भेः । मा । अरः ।
मो इति । एषाम् । किम् । चन । आममत् । या । ते । रुद्र । शिवा ।
तनूः । शिवा । विश्वाहंभेषजीति विश्वाहं-भेषजी । शिवा । रुद्रस्य ।
भेषजी । तया । नः । मृड । जीवसे । इमाम् । रुद्राय । तवसे ।
```

कपर्दिने । क्षयद्वीरायेति क्षयत् – वीराय । प्रेति । भरामहे । मतिम् । यथा । नः । शम् । असंत् । द्विपद इति द्वि – पदे । चतुष्पद इति चतुः – पदे । विश्वम् । पुष्टम् । ग्रामे । अस्मिन्न् । 21 (50) 4.5.10.2 न्ननातुरं। मृडा नो रुद्रो तनो मयस्कृधि क्षयद्वीराय नमसा विधेम ते। यच्छं च योश्च मनुरायजे पिता तद्श्याम तव रुद्र प्रणीतौ । मा नो महान्तमुत मा नो अर्भकं मा न उक्षन्तमुत मा न उक्षितं। मा नो वधीः पितरं मोत मातरं प्रिया मा नस्तनुवो – [] 22 4.5.10.2 - Padam अनातुरमित्यना - तुरम् । मृड । नः । रुद्र । उत । नः । मयः । कृधि । क्षयद्वीरायेति क्षयत् – वीराय । नमसा । विधेम । ते । यत् । शम् । च । योः । च । मनुः । आयज इत्या – यजे । पिता । तत् । अञ्याम । तवं । रुद्र । प्रणीताविति प्र – नीतौ । मा । नः । महान्तम् । उत । मा । नः । अर्भकम् । मा । नः । उक्षेन्तम् । उत ।

4.5.10.3

रुद्र रीरिषः।

मा नस्तोके तनये मा न आयुषि मा नो गोषु मा नो अश्वेषु रीरिषः।
वीरान् मानो रुद्र भामितो वधी-ईविष्मन्तो नमसा विधेम ते।
आरात्ते गोघ्न उत पूरुषघ्ने क्ष्रयद्वीराय सुम्नमस्मे ते अस्तु।
अस्तु च नो अधि च देव ब्रूह्यधा च नः शर्म यच्छ द्विबर्हाः।
स्तुहि - [] 23

4.5.10.3 - Padam

रुद्र । रीरिषः । मा । नः । तोके । तनये । मा । नः । आयुषि । मा । नः । गोषु । मा । नः । अश्वेषु । रीरिषः । वीरान् । मा । नः । रुद्र । भामितः । वधीः । हिविष्मन्तः । नमसा । विधेम । ते । आरात् । ते । गोघ्न इति गो – घने । उत । पूरुषघ्न इति पूरुष – घने । क्षयद्वीरायेति क्षयत् – वीराय । सुम्नम् । अस्मे इति । ते । अस्तु ।

```
रक्षं। च। नः। अधीति। च। देव। ब्रूहि। अधं। च। नः।
र्श्म । यच्छ । द्विबर्हा इति द्वि – बर्होः । स्तुहि । 23 (50)
4.5.10.4
श्रुतं गर्त्तसदं युवानं मृगं न भीम-मुपहत्नु-मुग्रं।
मृडा जरित्रे रुद्र स्तवानो अन्यन्ते अस्मन्निवपन्तु सेनाः ।
परिणो रुद्रस्य हेति वृणकु परित्वेषस्य दुर्मतिरघायोः।
अवं स्थिरा मघवद्भ्य-स्तनुष्व मीढ्वस्तोकाय तनयाय मृडय ।
मीढुं ष्टम शिवतम शिवों नः सुमना भव।
परमे वृक्ष आयुधं निधाय कृत्तिं वसान आचर पिनाकं - [ ] 24
4.5.10.4 - Padam
श्रुतम् । गर्त्तसदमिति गर्त्त-सदम् । युवानम् । मृगम् । न । भीमम् ।
उपहलुम् । उग्रम् । मृड । जरित्रे । रुद्र । स्तवानः । अन्यम् । ते ।
अस्मत् । नीति । वपन्तु । सेनाः । परीति । नः । रुद्रस्य । हेतिः ।
वृणकु । परीति । त्वेषस्य । दुर्मतिरिति दुः – मतिः ।
अघायोरित्यघ – योः । अवेति । स्थिरा ।
```

```
मघवद्भ्य इति मघवत् – भ्यः । तनुष्व । मीढ्वः । तोकाय ।
तनयाय । मृडय । मीढुष्टमेति मीढुः – तम । शिवतमेति
शिवं – तम । शिवः । नः । सुमना इति सु – मनाः । भव ।
परमे । वृक्षे । आयुंधम् । निधायेति नि – धाय । कृतिम् । वसानः ।
एति । चर । पिनाकम् । 24 (50)
<u>4.5.10.5</u>
बिभ्रदागंहि । विकिरिद विलोहित नमस्ते अस्तु भगवः ।
यास्ते सहस्र एं हेतयोऽन्य-मस्मन्नि वपन्तु ताः।
सहस्राणि सहस्रधा बाहुवोस्तव हेतयः।
तासामीशानो भगवः पराचीना मुखा कृधि। 25
4.5.10.5 - Padam
बिभ्रंत्। एति । गहि । विकिरिदेति वि – किरिद । विलोहितेति
वि – लोहित । नमः । ते । अस्तु । भगव इति भग – वः ।
याः । ते । सहस्रम् । हेतयः । अन्यम् । अस्मत् । नीति । वपन्तु ।
ताः । सहस्राणि । सहस्रधेति सहस्र-धा । बाहुवोः । तव । हेतयः ।
```

```
ातासाम् । ईशानः । भगव इति भग – वः । पराचीना । मुखा ।
कृधि । 25 (29) (अस्मिष्ट – स्तनुवः – स्तुहि – पिनाक –
मेकान्न त्रिप्शच्च) (A10)

4.5.11.1
सहस्राणि सहस्रशो ये रुद्रा अधि भूम्यां ।
तेषाण् सहस्रयोजने ऽवधन्वानि तन्मसि ।
अस्मिन्—महत्यर्णवे—ऽन्तरिक्षे भवा अधि ।
नीलग्रीवाः शितिकण्ठाः शर्वा अधः क्षमाचराः ।
नीलग्रीवाः शितिकण्ठा दिवण् रुद्रा उपश्रिताः ।
```

ये वृक्षेषु सस्पिञ्जरा नीलग्रीवा विलोहिताः।

ये भूताना-मधिपतयो विशिखासः कपर्दिनः।

ये अन्नेषु विविध्यन्ति पात्रेषु पिबतो जनान्।

ये पथां पथिरक्षय ऐलबृदा यव्युधः । ये तीर्त्थानि - [] 26

4.5.11.1 - Padam

सहस्राणि । सहस्रश इति सहस्र – शः । ये । रुद्राः । अधीति । भूम्याम् । तेषाम् । सहस्रयोजन इति सहस्र – योजने । अवेति । धन्वानि । तन्मसि । अस्मिन्न् । महति । अर्णवे । अन्तरिक्षे । भवाः । अधि । नीलग्रीवा इति नील – ग्रीवाः । शितिकण्ठा इति शिति – कण्ठाः । शर्वाः । अधः । क्षमाचराः । नीलग्रीवा इति नील-ग्रीवाः । शितिकण्ठा इति शिति – कण्ठाः । दिवम् । रुद्राः । उपश्रिता इत्युप – श्रिताः । ये । वृक्षेषु । सस्पिञ्जराः । नीलग्रीवा इति नील – ग्रीवाः । विलोहिता इति वि – लोहिताः । ये । भूतानाम् । अधिपतय इत्यधि – पतयः । विशिखास इति वि –शिखासः । कपर्दिनः । ये । अन्नेषु । विविध्यन्तीति वि – विध्यन्ति । पात्रेषु । पिबतः । जनान् । ये । पथाम् । पथिरक्षय इति पथि – रक्षयः । ऐलबृदाः । यव्युधः । ये । तीर्त्थानि । 26 (50)

<u>4.5.11.2</u>

प्रचरित्त सृकावन्तो निषङ्गिणः ।

य एतावन्तश्च भूया एसश्च दिशो रुद्रा वितस्थिरे ।

तेषा ए सहस्रयोजने ऽवधन्वानि तन्मसि ।

नमो रुद्रेभ्यो ये पृथिव्यां येऽन्तरिक्षे ये दिवि येषामञ्चं

वातो वर्षमिषवस्तेभ्यो दश प्राची र्दशदक्षिणा दशप्रतीची

र्दशोदीची र्दशोध्वा—स्तेभ्यो नमस्ते नो मृडयन्तु ते यं द्विष्मो यश्च

() नो देष्टि तं वो जंभे दधामि । 27

4.5.11.2 - Padam

प्रचरन्तीति प्र – चरिन्त । सृकावन्त इति सृका – वन्तः । निषङ्गिण हित नि – सङ्गिनः । ये । एतावन्तः । च । भूया एसः । च । दिशः । रुद्राः । वितस्थिर इति वि – तस्थिरे । तेषाम् । सहस्रयोजन इति सहस्र – योजने । अवेति । धन्वानि । तन्मसि । नमः । रुद्रेभ्यः । ये । पृथिव्याम् । ये । अन्तरिक्षे । ये । दिवि । येषाम् । अन्नम् । वातः । वर्षम् । इषवः । तेभ्यः । दशः । प्राचीः । दशः । दक्षिणा ।

पद पाठे (वाक्य सहित) – चतुर्थकाण्डे – पञ्चमः प्रश्नः

दश । प्रतीचीः । दश । उदीचीः । दश । ऊर्ध्वाः । तेभ्यः । नमः ।
ते । नः । मृडयन्तु । ते । यम् । द्विष्मः । यः । च () । नः । द्वेष्टि ।
तम् । वः । जंभे । द्धामि । 27 (56) (तीत्थिनि – यश्च – षट् च)
(A11)

Prasna Korvai with starting Padams of 1 to 11 Anuvaakams :
(नमस्ते रुद्र − नमो हिरण्यबाहवे − नमः सहमानाय − नम

आव्याधिनीभ्यो − नमो भवाय − नमो ज्येष्ठाय − नमो दुन्दुभ्याय

− नमः सोमाय − नम इरिण्याय − द्रापे − सहस्रा − ण्येकादश)

Korvai with starting Padams of 1, 11, 21 Series of Panchaatis :-। । । । (नमस्ते रुद्र – नमो भवाय – द्रापे – सप्तवि৺्शतिः)

First and Last Padam of Fifth Prasnam of Kandam 4:-। (नमस्ते रुद्र – तं वो जंभे दधामि)

> ॥ हरिः ओं ॥ ॥ कृष्ण यजुर्वेदीय तैत्तिरीय संहितायां पद पाठे चतुर्थ काण्डे पञ्चमः प्रश्नः समाप्तः ॥

पद पाठे (वाक्य सहित) – चतुर्थकाण्डे – पञ्चमः प्रश्नः

Details of Panchati and Padam for Kandam 4 - Prasanam 5 - TS 4.5

	Panchati	Padams
Anuvakam 1	4	222
Anuvakam 2	2	79
Anuvakam 3	2	103
Anuvakam 4	2	102
Anuvakam 5	2	75
Anuvakam 6	2	75
Anuvakam 7	2	80
Anuvakam 8	2	80
Anuvakam 9	2	83
Anuvakam 10	5	229
Anuvakam 11	2	106
Total →	27	1234

Notes:

- 1. Please refer to the book "TS Kandam 1" and "TS 1.1 pada paadam with Vaakyam" for notes and conventions used in this Compilation.
- 2. Please download our vedic compilations from our web site www.vedavms.in